

NAXÇIVAN MUXTAR RESPUBLİKASI – 85

NAKHCHIVAN AUTONOMOUS REPUBLIC – 85
НАХЧЫВАНСКАЯ АВТОНОМНАЯ РЕСПУБЛИКА – 85

MÜSTƏQİLLİK DÖVRÜMÜZDƏ NAXÇIVAN


Məmməd MƏMMƏDOV,
*Naxçıvan MR Ali Məclisinin deputati,
tarix elmləri namizədi*


Qədim tarixə, zəngin mədəniyyətə və çoxəsrlik dövlətçilik ənənələrinə malik Naxçıvan diyarı əsrlərdən bəri Şərqi aləminin qabaqcıl elmi-mədəni mərkəzlərindən biri kimi şöhrət qazanıb. Milli dövlətçiliyimizin müstəqil inkişaf tarixində də Naxçıvan ağır si-naqlarla üzləşərək mürəkkəb, eyni zamanda şərəfli yol keçib, xalqımızın istiqlal uğrunda mübarizəsində, dövlət müstəqilliyinin əldə edilməsində və qorunmasında, demokratik cəmiyyətin qurulmasında fəal və əhəmiyyətli rol oynayıb. Prezident İlham Əliyevin “Naxçıvan Muxtar Respublikasının 85 illiyinin keçirilməsi haqqında” imzalandığı sərəncamda deyildiyi kimi, milli istiqlaliyyət yolunda Naxçıvanın atlığı cəsarətli addımlar bütün Azərbaycan xalqı tərəfindən rəğbətlə qarşılanmış, respublikada cərəyan edən ictimai-siyasi proseslərə müsbət və həlləndici təsir göstərmişdir.

Ötən əsrin 80-ci illərinin ortalarından başlayaraq keçmiş SSRİ-də və bütün dünyada gedən ictimai-siyasi proseslərin labüb nəticəsində Azərbaycan xalqı öz müstəqillik arzusunu realaşdırıldı. Lakin bu, xalqımıza heç də

asan başa gəlmədi. Yaranmış şəraitin özlərinin bədnəm planlarının gerçekləşməsi üçün əlverişli hesab edən bəd-xah qonşularımız olan ermənilər Azərbaycan torpaqlarını, o cümlədən Naxçıvani da silah gücünə ilhaq etmək üçün təcavüzlərə başladılar. Bir çox hallarda isə bu təcavüzlər elan olunmuş mühəharibə səviyyəsinə yüksəldi.

Ermənistanda və Dağlıq Qarabağda ermənilərin azərbaycanlılara qarşı azığın hərəkətlərinin cavabsız qalması, öz yurd-yuvalarından didərgin düşərək Naxçıvana pənah gətirmiş qaçqınların acı taleyi, muxtar respublika əhalisinin də dərin hiddətinə səbəb olmuş, 1988-ci il may ayının 20-də Naxçıvan şəhərində ermənilərin özbaşınalıqlarına və cinayətlərinə son qoyulması tələbi ilə muxtar respublika ictimaiyyətinin ilk böyük mitinqi keçirilmişdi. Mitinq iştirakçıları SSRİ, Azərbaycan SSR və Naxçıvan MSSR rəhbərliyindən qəti tədbirlər görülməsini, Azərbaycan xalqının suveren hüquqlarının qorunmasını təkidlə tələb etdilər. Belə bir şəraitdə xalq öz sözünü deməkdən, haqqını tələb etməkdən ötrü meydana lara doğru axışındı.





Əslində Naxçıvandakı xalq hərəkatı erməni tacavüzüնə qarşı müqavimət hərəkatı olmaqla yanaşı, imperiya buxovlarından xilas olmaq və milli müstəqilliyə nail olmaq üçün geniş vüsət alan Azərbaycan xalqının milli-azadlıq hərəkatının tərkib hissəsi idi. Bu hərəkatın ilkin dövründə əsas etiraz vasitə və formaları mitinqlər, nümayişlər, tətillər və sair idi. Naxçıvanda ki hərəkat həm də Mərkəz və Respublika hökuməti qarşısında mütilik göstərən, əhalinin haqlı tələblərini qulaqardına vuran, ermənilərin hücum təhlükəsinə qarşı təsirli tədbirlər görməkdən imtina edən, hətta əhalinin əlindəki ov silahlarını almağa çalışan və son nəticədə muxtar respublikada ictimai-siyasi vəziyyəti daha da gərginləşdirən yerli partiya və sovet rəhbərlərinə qarşı yönəlmışdı.


Sərhədyanı kəndləri erməni yaraqlıları tərəfindən işgal və qarət olunan, dincliyi əlindən alınan Naxçıvan torpağı o dövrdə Heydər Əliyevin təbirinə desək, “taleyin ümidiñə buraxılmış tənha bir ada”nı xatırladırdı. Milli müstəqillik uğrunda Naxçıvanda vüsət alan bu hərəkat həm də Azərbaycan xalqının milli-azadlıq uğrunda hərəkatının tərkib hissəsi idi. Ümmümilli liderimiz Heydər Əliyevin sözləri ilə desək, “o dövrdə müstəqillik uğrunda mübarizə aparan adamlar Naxçıvanın əhalisinin demək olar ki, əksəriyyətini təşkil edirdi. Naxçıvanın müstəqillik, milli-azadlıq əhval-ruhiyyəsi bütün Azərbaycana təsir edirdi.”


1990-ci illərin əvvəllərində muxtar respublikanın nəqliyyat-kommunikasiya, elektrik enerjisi, rabitə, təbii qaz xətləri və dəmir yolunda qatarla-

rın hərəkəti mənfur qonşularımız tərəfindən kəsiləndən, bölgə tam iqtisadi blokadaya alınandan sonra bura da iqtisadi və siyasi böhran daha da dərinləşdi.

Azərbaycanda milli-azadlıq hərəkatının mühüm mərhələsini təşkil edən sərhəd hərəkatı da məhz o dövrdə Naxçıvanda başlanmışdır. Azadlıq hərəkatının ilk günlərində başlayaraq Azərbaycan SSR-in suverenliyi, ərazi bütövlüyüün təmin edilməsi, demokratik islahatların həyata keçirilməsi ilə yanaşı, Cənubi Azərbaycanla gediş-gəlişin təmin edilməsi tələbləri irəli sürülməyə başlanılmışdı.

1989-cu il dekabrın əvvəllərində Naxçıvan MSSR-də Ordubaddan Sədərəyədək bütün sərhəd boyu on minlərlə adam toplaşaraq kütləvi mitinqlər keçirməyə başladılar. Dekabr ayının 5-də Naxçıvan MSSR Ali Soveti Rəyasət Heyətinin sədri S.Əliyeva Azərbaycan SSR Ali Sovetinin Rəyasət Heyətinə müraciət edərək Naxçıvan MSSR-in sərhədyanı torpaqlarından istifadə edilməsi məsələsinin həll olunması zəruriliyini bildirmişdi. Məktubda, həmçinin sərhədyanı ərazilərdə yaşayan əhalinin qarşılıqlı əlaqələrinin bərpa edilməsi məsələsinə toxunulmuşdu. Lakin vəziyyəti düzgün qiymətləndirə bilməyən rəsmi dairələrin tədbir görmək istəməmələri ehtirasları daha da coşdurur, əhalini radikal addımlara atmağa sövq edirdi. Sərhəd zolağının bir sıra hissəsində – Ordubad, Culfa və Şahtaxtida insanlar sərhəd məftillərini sökərək, Arazın o təyinda toplaşmış həmvətənləri ilə görüşürdülər. Sərhəd hərəkatının qarşısını almaq üçün ciddi cəhdələr göstə-





rilsə də, bu, heç bir nəticə vermədi. 1989-cu il dekabrın 31-i Dünya Azərbaycanlılarının Həmrəyliyi bayramını çevreldi. 1990-cı ildən isə həmin günün ildönümü respublikanın demokratik qüvvələri tərəfindən geniş qeyd edildi.


Naxçıvanın mütərəqqi qüvvələri tərəfindən həyata keçirilən “Sərhəd hərəkəti” rəsmi səviyyədə siyasi və tarixi qiymətini də birinci dəfə məhz Naxçıvanda, Heydər Əliyevin rəhbərlik etdiyi Muxtar Respublika Ali Məclisinin 16 dekabr 1991-ci il tarixli sessiyasında almışdır. Heydər Əliyev Dünya Azərbaycanlılarının Milli Həmrəylik və Birlik günü haqqında məsələnin Naxçıvan Muxtar Respublikası Ali Məclisinin sessiyasında müzakirə olunmasına, böyük siyasi əhəmiyyətli qərar qəbul edilməsinə böyük qiymət vermişdir.


Azərbaycan xalqının azadlıq və istiqlaliyyət hərəkatını yerindəcə boğmaq üçün imperiya dairələri 1990-ci ilin yanvarında xalqımıza qanlı divan tutdular. Yanvarın 19-dan 20-nə keçən gecə erməni–rus birləşmələri Bakıda qanlı qırğın törətdilər. Xalqımız azadlıq və istiqlaliyyət uğrunda mübarizədə ilk şəhid oğullarını qurban verdi. Həmin faciə təkcə xalqımıza qarşı yox, həm də bəşəriyyətə, humanizmə, insanlığa qarşı yönəldilmiş soyqırımı siyasəti oldu. Çünkü müasir silahlarla silahlanmış ordu silahsız, əliyalın, gühnəhi olmayan insanların üzərinə hücum keçmiş, dinc əhaliyə ağır divan tutmuş və yalnız cinayət başa çatan dan sonra – ertəsi gün paytaxtda fəvqəladə vəziyyət elan edilmişdi. Xalqımızın böyük oğlu Heydər Əliyev törə-

dilən bu böyük faciə ilə bağlı sonralar belə deyəcəkdi: “O, ayrı-ayrı insanlar qarşı törədilən qəsd, təcavüz deyildir. Bütün Azərbaycan xalqına, Azərbaycan millətinə, Azərbaycan ölkəsinə edilən hərbi təcavüz idi...”

Qanlı Bakı faciəsindən 8 saat əvvəl erməni – rus birləşmələri Sədərəyə təcavüz etmiş, Kərkı kəndini ələ keçirmişdilər. Mərkəz Bakıda olduğu kimi, Naxçıvanda da milli azadlıq hərəkatının qarşısını almaq üçün fəvqəladə vəziyyət elan olunmasına, muxtar respublikada cəza dəstələri yerləşdirməsinə çalışırdı. Kərkı kəndini ələ keçirdikdən sonra ermənilər sovet qoşunlarına arxalanaraq Sədərək kəndində sərhəddə yerləşən mebel sexi və şərab zavoduna hücuma keçdilər. Lakin Naxçıvanın igid müdafiəçiləri qeyribərabər döyüşdə düşmənin qabağını almağa və onları çoxlu itki verərək geri çəkilməyə məcbur etdilər. Düşmən Sədərəyi raket, top, pulemyot, avtomat atəşinə tutmaqla yenidən ələ keçirməyə çalışırdı. Qırğınların qarşısını almaq məqsədilə əhali kənddən təhlükəsiz yerə çıxarılmış, kənddə yalnız əli silah tutanlar qalmışdı. Sədərəyə hücum zamanı 9 nəfər şəhid olmuş, onlarca adam yaralanmışdı.

Azərbaycanın və Naxçıvanın ərazi bütövlüyünün pozulması, Kərkı kəndinin işğalı, bütün sərhədboyu ermənilərin hücumu keçmələri, muxtar respublika əhalisinin dinc yaşayışı üçün real təhlükənin artması, nəqliyyat və kommunikasiya blokadası və bütün bunların müqabilində ittifaq və respublika hakimiyyət dairələrinin cinayətkar fəaliyyətsizliyi muxtar respublika əhalisini və rəhbərliyini ən kəskin





addımlar atmağa sövq edirdi. Naxçıvan şəhərində Ali Sovetin binası qarşısında toplaşmış 20 mindən çox əhalisi Muxtar Respublika Ali Sovetinin fəvqəladə sessiyasının çağırılmasını tələb etdi. Xalqın tələbi və təzyiqi altında yanvarın 19-da çağırılmış sessiya Naxçıvan Muxtar Respublikasının SSRİ-nin tərkibindən çıxmazı haqqında məsələni müzakirə etdi. Qərarda Azərbaycan SSR və onun tərkib hissəsi olan Naxçıvan MSSR-in suverenliyi və ərazi bütövlüyünün müdafiə edilmədiyi, Azərbaycan SSR və Naxçıvan MSSR ali qanunverici orqanlarının İttifaq orqanlarına dəfələrlə etdikləri müraciətlərin nəticəsiz qaldığı Türkiyə, Azərbaycan SSR, Gürcüstan SSR və Ermənistan SSR arasında RSFSR-in iştirakı ilə bağlanan Qars müqaviləsinin şərtləri kobud surətdə pozulmuş qeyd edilmiş və 6 bənddən ibarət tarixi qərar qəbul edilmişdi.


Təbii ki, Naxçıvan parlamentinin qəbul etdiyi bu qərarın hüquqi əsası yox idi. Bu səbəbdən onun çox yaşaması mümkün deyildi. Yanvarın 27-də Azərbaycan SSR Ali Sovetinin Rəyasət Heyəti Naxçıvan MSSR Ali Sovetinin həmin qərarını ləğv etdi. Amma buna baxmayaraq sonralar həmin qərarın Naxçıvanın taleyi üçün böyük əhəmiyyəti oldu. SSRİ tarixində ilk dəfə olaraq muxtar qurumun özünü müstəqil elan etməsi faktı dünya ictimaiyyətinin diqqətini Sovet imperiyasının və onun ələltisi olan Ermənistannın Azərbaycana, onun tərkib hissəsi olan Naxçıvana qarşı təcavüzkarlıq hərəkətlərinə yönəltməyə məcbur etdi.


Xalqımızın ümummilli lideri Heydər Əliyev də sonralar Naxçıvan MSSR

Ali Sovetinin həmin tarixi qərarını yüksək qiymətləndirərək deyəcək idi: "Mən Moskvada olarkən Azərbaycana qarşı edilən bu cinayətə qarşı etiraz səsimi qaldırdım, xalqımla, millətimlə həmrəy olduğumu bildirdim... Orada eşitdim ki, naxçıvanlılar bu dəhşətli faciə ilə əlaqədar ayağa qalxıblar, hətta o vaxt cəsarətli bir qərar qəbul ediblər: Azərbaycana qarşı edilən cinayətə, təcavüze görə Naxçıvan Muxtar Respublikası Sovet İttifaqının tərkibindən çıxməq haqqında qərar qəbul ediblər... Naxçıvanlıların bu cəsarətli addımı o vaxt Sovet İttifaqında yeganə bir addım idi... Bu, naxçıvanlıların nə qədər cəsarətli, qeyrətli, nə qədər azadlıqsevər və müstəqilliyə nə qədər bağlı olduğunu dünyaya sübut etdi, nümayiş etdirdi"

1990-1993-cü illər Naxçıvanın müasir tarixinin ən gərgin və maraqlı səhifələrini təşkil edir. Naxçıvanın muxtariyyət statusu Azərbaycanın müstəqillik uğrunda mübarizə tarixinidə də mühüm mərhələ təşkil edir. Bu status imkan verirdi ki, ulu öndər Heydər Əliyevin bu dövrü əhatə edən siyasi fəaliyyət dövründə Naxçıvan xalqımızın suveren hüquqlarının təmin edilməsi uğrunda mübarizənin mərkəzinə çevrilisin. Bu dövrdə ölkəmizin müstəqilliyi ilə bağlı qanunvericilik təşəbbüsü istisnasız olaraq Naxçıvan Muxtar Respublikası Ali Məclisindən məxsus olmuşdur.

Böyük öndər yorulmaz və titanik fəaliyyəti nəticəsində muxtar respublikanın başı üzərində dolanan siyasi oyulardan, ərazisini erməni işgalindən, muxtariyyətini isə ləğv olunmaq təhlükəsindən xilas etdi. Böyük öndə-





rin böyük siyasetə qayıcıdışı imperiya qüvvələri ilə mübarizənin daha da kəskinləşməsinə səbəb oldu. Naxçıvanın başlanan milli dirzəliş prosesi bütün Azərbaycan siyasi mühitində aparıcı qüvvəyə çevrildi, milli dövlətçiliyin bərpası istiqamətində qəti addımların atılmasına başlandı.

17 noyabr 1990-ci ildə keçirilən Muxtar Respublika Ali Sovetinin birinci sessiyası milli dövlətçilik ənənələrimizin bərpasında mühüm rol oynadı. Sessiyada ilk növbədə Naxçıvan Muxtar Respublikası adından “sovət”, “sosialist” sözləri çıxarıldı, onun “Naxçıvan Muxtar Respublikası” adlandırılmasının haqqında qərar qəbul edildi. Həmin sessiyada Naxçıvan MSSR Ali Sovetinin də adı dəyişdirildi, bundan sonra onun Naxçıvan Muxtar Respublikasının Ali Məclisi adlandırılmasının haqqında qərar qəbul edildi. Sovetlər Birliyinin yaşadığı, onun iti qlincinən kəsdiyi bir dövrdə muxtar respublikanın adından “sovət”, “sosialist” sözlərinin çıxarılması həqiqətən də böyük uzaqgörənlilik tələb edirdi. Bu addımı atmaq ilk növbədə kommunist rejiminin qatı və kəskin qəzəbinə düçər olmaq demək idi.


Heydər Əliyevin sədrliyi ilə keçirilən Naxçıvan parlamentinin həmin sessiyasında muxtar respublikanın dövlət rəmzləri haqqında məsələ də geniş müzakirə olundu. Azərbaycan Demokratik Respublikasının rəmzi olan üçrəngli dövlət bayrağının bərpa edilməsi, onun Naxçıvan Muxtar Respublikasının dövlət bayrağı kimi qəbul edilməsi adı məsələ olmadı.


Bununla bərabər, Naxçıvan parlamenti qanunvericilik təşəbbüsü ilə

Azərbaycanın ali hakimiyyət orqanı qarşısında məsələ qaldıraraq Azərbaycan Respublikasının dövlət rəmzlərinə yenidən baxılmasını təklif etdi.

O zanankı Azərbaycan rəhbərliyinin SSRİ-nin qorunub saxlanılmasına dair göstərdiyi təşəbbüslerin əksinə olaraq Naxçıvan Muxtar Respublikasının Ali Məclisi 1991-ci il 14 mart tarixli qərarı ilə ittifaqın saxlanılmasına dair Ümümittifaq referendumunda iştirakın yolverilməz olduğunu bəyan etdi. 1991-ci ilin oktyabrndə “Keçid dövründə SSRİ İttifaqının dövlət hakimiyyət və idarəetmə orqanları haqqında” SSRİ Qanunun müzakirəsi zamanı da Naxçıvan parlamenti Azərbaycan dövlət hakimiyyət orqanlarından fərqli mövqə tutaraq SSRİ-nin yenidən bərpasına və unitar ittifaq dövlətinin möhkəmləndirilməsinə bu qanunu rədd etmiş, Azərbaycan Ali Sovetindən də müvafiq qərarın qəbul edilməsini xahiş etmişdir.

1991-ci il sentyabrın əvvəllərində Naxçıvan MR-in ictimai-siyasi həyatında onun müqəddərətini həll edəcək mühüm hadisələr baş verdi. Naxçıvan əhalisinin müdrikliyi və uzaqgörənliliyi həm də onda oldu ki, ümumi Azərbaycan evimizin divarından hər gün onlarca kərpicin düşdüyü bir dövrdə böyük uzaqgörənlilik nümunəsi göstərərək düzgün rəhbər seçimi edə bildilər. Sentyabrın 3-də xalqın təkidli tələbindən sonra Heydər Əliyev Naxçıvan Muxtar Respublikası Ali Məclisinin Sədri seçildi. Heydər Əliyev həmin sessiyadakı çıxışında da bir daha hakimiyyət arzusunda olmadığını, bu niyyətlə Azərbaycana qayıtmadığını bəyan etdi. Amma bununla birlikdə





böyük siyasetçi bölgənin ağır sosial-iqtisadi vəziyyətində, xüsusən də torpaqlarına düşmən təcavüzünün genişləndiyi bir dövrdə onun taleyinə də biganə qala bilməzdi: "Mən bu zamanın, bu dəqiqlərin, bu saatın hökmünü nəzərə almaya bilməzdim... Mən öz prinsiplərimə sadıq qalaraq Azərbaycanın, Naxçıvanın belə vəziyyətində, çətin dövründə üzərimə düşən vəzifənin icrasından geri çəkilə bilməzdim. Mən öz taleyimi xalqa tapşırımişam və xalqın iradəsini indi bu müddətdə, bu çətin dövrdə yerinə yetirməliyəm".

Əlbəttə, Heydər Əliyevin Naxçıvan Muxtar Respublikasının Ali Məclisinə Sədr seçilməsi milli miqyasda böyük hadisə oldu. Məsələ heç də keçmiş Sovet İttifaqının Siyasi Bürosuna mənsub nüfuzlu simalardan birinin – SSRİ Nazirlər Soveti Sədrinin birinci müavinininin Azərbaycanın ərazisinin bir hissəsində – muxtar respublikada Ali Məclisə Sədr vəzifəsinə seçilməsində deyildi. Heydər Əliyev ilk növbədə Naxçıvanda fəal və peşəkar fəaliyyəti ilə milli dövlətçiliyə inam hissini formalaşdırıcı bildi. Heydər Əliyevin Naxçıvan Muxtar Respublikasının rəhbəri kimi fəaliyyəti dövründə Azərbaycanın müstəqil, demokratik və dünyəvi dövlət kimi fəaliyyət göstərməsi üçün əməli addımlar atıldı. Azərbaycanın müstəqil dövlət olaraq sonrakı inkişafının bir sıra konseptual istiqamətləri məhz o zaman Heydər Əliyevin Naxçıvan Muxtar Respublikası Ali Məclisinə rəhbərlik etdiyi dövrdə işlənib hazırlanırdı.


Sonralar dahi öndər bunlarla bağlı belə deyəcəkdi: "Naxçıvanda doğulmağım, ərsəyə gəlməyim, təhsil alma-


ğım mənim üçün əzizdir. Azərbaycana rəhbərlik etdiyim zaman Naxçıvanda quruculuq işlərinin görülməsindəki fəaliyyətim də mənim üçün əzizdir. Ancaq mənim üçün bunların hamısından əziz 1990-ci ildən 1993-cü ilə qədər burada Sizinlə bir yerdə yaşamağım, işləməyim olubdur."

Naxçıvanın muxtariyyət statusu ötən əsrin 90-ci illərində erməni işğalının aradan qaldırılması, ağır blokada şəraitində adamların yaşayışının təmin olunması sahəsində də taleyüklü qərarların qəbul olunmasına şərait yaratmış, Naxçıvan Muxtar Respublikasının rəhbəri kimi ümummilli lider Heydər Əliyev qonşu İran və Türkiyə respublikaları ilə əlaqələr yaradaraq bu ölkələrdə səfərlərdə olmuş, müxtəlif sahələrdə əməkdaşlığı dair protokollar imzalanmışdır.

Bu illərdə ümummilli liderimizin muxtar respublika parlamentində xüsusi bəyanatla çıxış etməsi, 1992-ci ilin mart ayında Türkiyə Respublikasına səfəri zamanı Moskva və Qars müqavilələrini yenidən gündəmə gətirərək dünya ictimaiyyətinin diqqətini Ermənistanın təcavüzkarlıq siyasetinə yönəltməsi Naxçıvanın muxtariyyət statusuna ikinci ömür verdi. Məhz o ağır və məşəqqətli illərdə müdrik siyaseti böyük uzaqgörənliliklə deyirdi: "Naxçıvanın bütövlüyünü, təhlükəsizliyini, dövlətçiliyini, muxtariyyətini gələcəkdə də təmin etmək üçün Qars müqaviləsi bizim üçün çox böyük, əvəzi olmayan bir sənəddir".

Naxçıvan üçün ağır bir zamanda qardaş Türkiyənin birmənalı mövqeyi də Ermənistana öz təcavüzkar hərəkətlərini həyata keçirməyə mane oldu.





1992-ci ilin may ayında – Şuşa və Laçın şəhərlərinin işgali dövründə Naxçıvana qarşı məkrli planların alt-üst olunmasında məhz bu amil önemli rol oynadı. Məhz həmin ilin may günlərində dünyanın 57 dövləti Ermənistannın Naxçıvana qarşı təcavüzkarlığını pişləmiş, NATO isə bu barədə xüsusi bəyanatla çıxış etmişdir.


Böyük öndərin muxtar respublikada milli birliyin, həmrəyliyin təmin olunması istiqamətində həyata keçirdiyi tədbirlər xalqın mütləq əksəriyyəti tərəfindən dəstəklənir və müdafiə edildirdi. Lakin bununla bərabər muxtar respublikada həyata keçirilən bu siyaset Azərbaycanın bəzi siyasi qüvvələri tərəfindən qısqanlıqla qarşalanır və separatçılıq kimi qiymətləndirilirdi. AXC hakimiyyətinin bəzi nümayəndələri Naxçıvanın muxtarıyyət statusunu ləğv etmək, muxtar respublikanın qanuni hakimiyyətini devirmək məqsədilə 1992-ci il oktyabrın 24-də çevriliş cəhdini etsələr də, Heydər Əliyevin naxçıvanlıların mütləq əksəriyyəti tərəfindən müdafiə olunan prinsipial mövqeyi bu çevriliş cəhdinin qarşısını aldı.


Baş vermiş dövlət çevrilişi cəhdini haqqında Ali Məclisin qəbul etdiyi qərarda qeyd edildi ki, bu hərəkətlərdə Xalq Cəbhəsinin əsas məqsədi muxtar respublikada dövlət çevrilişini etmək və silah gücünü ilə Heydər Əliyevi Ali Məclisin Sədri vəzifəsindən kənarlaşdırmaq idi və bu qanunazidd hərəkətlər Azərbaycanın rəhbər dövlət orqanlarının Naxçıvan Muxtar Respublikasının Konstitusiya hüquqlarının tapdallanması yönəldilmiş böyük tədbirlərinin bir hissəsi idi. Ondan bir

il əvvəl isə Naxçıvanı Azərbaycan üçün “kor bağırsaq” hesab edən Ayaz Mütləlibov da hakimiyyəti əldə saxlamaq üçün antikonstitusion tədbirlərə əl atmışdı. Bunun üçün də ilk növbədə Naxçıvanın muxtarıyyat statusunun ləğv olunmasına çalışırdılar. Amma dərk etmək istəmirdilər ki, indiki şəraitdə Naxçıvanın statusunun saxlanması onun erməni təcavüzündən, işgalindən qorunmasının mümkün variantlarından biridir.

Xalqın və respublikanın hakim dairələrinin təkidli dəvətindən sonra 1993-cü ilin iyununda respublikanın siyasi rəhbərliyinə qayıtması ilə Heydər Əliyev Azərbaycanı real məhv olmaq təhlükəsindən xilas etdi, milli qurtuluşumuzun, gələcək uğurlarımızın əsasını qoyma. Vətəndaş mühərbi, etnik separatçılıq, dövlət çevrilişləri cəhdlerinin qarşısı alındı. Ordu quruculuğuna başlanıldı, düşmənin yeni hücumlarının qarşısı alındı. Tərazlaşdırılmış xarici siyaset yeridilməyə, informasiya blokadası yaradılmağa başlandı. Ölkədə müasir demokratik dəyərlərə, bazar iqtisadiyyatına əsaslanan vətəndaş cəmiyyəti formalasdırılmağa başlandı.

1995-ci il noyabrın 12-də ümum-xalq səsverməsi (referendum) ilə qəbul edilən Azərbaycan Respublikasının Konstitusiyası ilə Naxçıvan Muxtar Respublikasına Azərbaycanın tərkibində muxtar dövlət statusu verilir. Buradan isə belə bir məntiqi həqiqət doğur ki, əgər 1921-ci ildə bağlanmış Moskva və Qars müqavilələri Naxçıvanın tarixi-hüququ statusunu müəyyənləşdirmişsə, ölkəmizin müstəqilliyi dövründə qəbul olunan Əsas Qanunu-





muz ilə Naxçıvanın statusu ali hüquqi qüvvəyə qaldırılır. Yeni Konstitusiyanın 8-ci fəslı bütövlükdə “Naxçıvan Muxtar Respublikası” adlanır. Naxçıvan Muxtar Respublikasının Azərbaycanın ayrılmaz tərkib hissəsi olması barədə müddəanın muxtar respublikanın statusunu müəyyən edən maddəyə daxil edilməsi mühüm əhəmiyyət daşımaqla bərabər dünya təcrübəsinə də uyğunlaşdırılır.


1998-ci ilin dekabr ayında isə Naxçıvan Muxtar Respublikasının yeni Konstitusiyası qəbul olunur. Həmin il yanvarın 14-də ölkə başçısı Heydər Əliyevin sədrliyi ilə keçirilən Azərbaycan Respublikası Konstitusiya Komissiyasının iclasında muxtar respublikanın Konstitusiya layihəsi geniş müzakirə olunur. Həmin iclasda dahi rəhbər qəbul olunacaq konstitusiyanın ölkəmizin ictimai-siyasi həyatı və muxtar respublikanın taleyi üçün oy-nayacağı rola toxunaraq demişdi: “Naxçıvanın muxtarıyyəti tarixi nəqliyyətdir, onu qoruyub saxlamalıyıq. Naxçıvanın muxtarıyyəti Naxçıvanın əldən getmiş başqa torpaqlarının qaytarılması üçün ona xidmət edən çox böyük amildir. Biz bu amili qoruyub saxlamalıyıq”.


Ali Məclisin Sədri Vasif Talibovun təbirincə desək, muxtar respublikanın qanunvericilik təcrübəsi də Avropa qanunvericiliyinin tərkib hissəsinə əvvilməkdədir. Hələ 1997-ci ildə Avropa Şurasının Qanun vasitəsilə Demokratiya Komissiyasının (Venesiya Komissiyası) hüquqi ekspertizasından keçirilən Naxçıvan Muxtar Respublikasının Konstitusiyası barədə bu mötəbər qurum belə yüksək fikir

ifadə etmişdir ki, “Naxçıvan Muxtar Respublikası digər Avropa muxtarıyyətləri arasında geniş muxtarıyyətə malikdir. Naxçıvan Muxtar Respublikasının Konstitusiyası bütövlükdə muxtarıyyətin idarə edilməsi qaydalarını şərtləndirən normal əsaslar yaradır və qitənin digər muxtarıyyətlərinin səlahiyyətlərinin və əsaslarının möhkəmləndirilməsində model kimi çıxış edə bilər”.

Lakin Azərbaycanın bəzi siyasi dairələri, xüsusən də müxalifət liderləri 1992-1993-cü illərdə olduğu kimi, bu dövrdə də muxtar respublikanın statusu ilə bağlı əsəssiz iddialar, bu statusu ləğv etməyə çağırın təkliflər irəli sürməyə başladılar. Naxçıvanın muxtarıyyət statusunun beynəlxalq müqavilələrə əsaslandığını unudan müxalifət liderləri bəyanatlar verərək bölgənin yeni konstitusiya layihəsinin Azərbaycan Respublikasının Konstitusiyasına uyğun gəlmədiyini iddia edirdilər. Onların əsas bəhanəsi də bu idi ki, guya unitar dövlətdə muxtarıyyət ola bilməz. Halbuki bu etnik muxtarıyyət təşkil etmədiyi üçün heç vəd Azərbaycanın bütövlüğünə təhlükə törədə də bilməz.

Xalqımızın ümummilli lideri Heydər Əliyev Naxçıvan Muxtar Respublikasının 75 illik yubileyi ilə bağlı yaradılan dövlət komissiyasının iclasında böyük yanğı və narahatlılıqla həmin hadisələri xatırladaraq demişdir: “Təəssüflər olsun ki, bizim daxilimizdə də müxalifətə mənsub olan, “Naxçıvana muxtarıyyət verilməməlidir”, “muxtarıyyət ləğv olunmalıdır” fikirləri söyləyən bəzi şəxslər, yaxud Naxçıvanın Konstitusiyasının qəbul





olunmasına mənfi münasibət göstərənlər ister-istəməz Azərbaycana düşmən mövqeyində duran ermənilərin həmin iddialarına kömək edirlər”.

Dahi siyasetçi onu da dönə-dönə deyirdi ki, “Naxçıvanın muxtarlıyyət statusu alması da çox ağır, gərgin bir dövrdə, yəni gərgin mübarizələr nəticəsində mümkün olub”.


Təməli Heydər Əliyev tərəfindən qoyulan, Naxçıvanın xilasına və inkişafına istiqamətlənən yeni həyat quruculuğu xətti 1995-ci il 12 noyabr tarixindən – “Heydər Əliyev Konstitusiyası” adlandırılın ilk müstəqil Konstitusiyamızın qəbulundan sonra dönmədən və ardıcılıqla həyata kecirilməyə başlanıb. Bu dövr müstəqil dövlətçilik tariximizdə olduğu kimi, Naxçıvanın müasir tarixində də yeni mərhələnin başlangıcını qoyub. Həmin ilin 16 dekabr günü qədim diyarın sakinləri üçün həm də onunla əlamətdar və yaddaqalan olub ki, onlar özlərinə yenidən düzgün rəhbər seçimi imkanı əldə ediblər, bu şansdan da doğru istifadə edə biliblər. Məhz bu tarixdən bəlgədə yeni həyat quruculuğu xətti böyük istək və məhəbbətlə, coşğun enerji ilə davam etdirilməyə başlanılib. Son on beş ildə ister sosial, isterə də iqtisadi inkişaf sahəsində qazanılan uğurlar da ilk növbədə bu amillə bağlı olub.


Üçüncü çağırış Muxtar Respublika Ali Məclisinin səkkizinci sessiyasında muxtar respublikanın sosial-iqtisadi inkişafının yekunları barədə geniş təhlilli məruzə ilə çıxış edən Ali Məclisin Sədri Vasif Talibov qısa zaman kəsiyi ərzində ötlən yola ötəri nəzər salmaqla belə bir tarixi gerçəkliliyi də xü-

susi vurğulamışdır ki, ölkəmiz qısa müddətdə durğunluq və dağıdıcılıq mərhələsindən dirçəliş və quruculuq mərhələsinədək şərəfli bir yol keçib: “Əgər 1990–1993-cü illərdə Azərbaycanda xaos hökm sürürdü, bu gün sabitlidir. O vaxt hərc-mərclikvardı, bu gün insanlar əmin-amanlıq içərisində yaşayırlar. O vaxt siyasi mühitdə və iqtisadiyyatda dərin böhran yaranmışdır, xalq təsərrüfatı tənəzzülə uğrayırdı. Bu gün Azərbaycan iqtisadi artım sürətinə görə lider dövlətə çevrilmişdir”.

Azərbaycan Prezidenti İlham Əliyev ötən ilin avqustunda Naxçıvan Muxtar Respublikasının 85 illik yubileyi təntənəsində həmin dövrün mürəkkəb hadisələrini qiymətləndirərək demişdir: “O illərdə ancaq ulu öndər Heydər Əliyevin əzmkarlığı, qətiyyəti və siyasi bacarığı Naxçıvanı böyük bələlardan qorudu... Naxçıvanlılar Heydər Əliyevi qorudular, Heydər Əliyev isə Naxçıvanı qorudu”.

Muxtar respublika iqtisadiyyatının inkişafı istiqamətində aparılan məqsədönlü siyaset hər il məhsul istehsalının və əhalinin həyat səviyyəsinin yüksəldilməsinə gətirib çıxarıb. Son on beş ilin makroiqtisadi göstəriciləri də deyilənləri sübut edir. Bunun üçün bir neçə statistik rəqəmə nəzər yetirmək kifayət edər. Ümumi daxili məhsul 1994-cü ildəki 37287,7 min manatlıqdan 2009-cu ilin yanvar – noyabr aylarında 850526,6 min manatlığa yüksələrək 22,8 dəfə artıb. Həmin dövrdə adambaşına ümumi daxili məhsul isə 18,8 dəfə çoxalaraq 113,4 manatdan 2128,4 manata çatıb. Bu müddətdə muxtar respublikanın şə-





hər və kəndlərində 188 təhsil ocağı, 158 səhiyyə müəssisəsi, 143 mədəniyət obyekti, 355 inzibati bina tikilib istifadəyə verilmişdir. Ötən dövrdə 105 yeni körpü salınmış, 52 tarixi abidə və dini bina əsaslı təmir və bərpa olunmuşdur.

Bu inkişaf bölgədə əhalinin artımına və məskunlaşmasına da öz təsirini göstərib. Son on ildə muxtar respublikanın əhalisi 40 min nəfərə yaxın artraraq 400 min nəfəri ötüb.

Ötən ilin iqtisadi göstəriciləri daha yüksək artım sürəti ilə müşayiət olunub. Əvvəlki ilin müvafiq dövrü ilə müqayisədə iqtisadi inkişafın əsas ümumiləşdirilmiş göstəricisi olan ÜDM istehsalının həcmi 20,5 faiz artıb. Muxtar respublikada ilk dəfə olaraq 2009-cu ilin 11 ayı ərzində ümumi daxili məhsulun həcmi 1 milyard ABŞ dolları səviyyəsini üstələyib. Əgər ötən ilin yanvar – noyabr aylarında ümumi daxili məhsul istehsalı 696 milyon manat təşkil edirdi, 2009-cu ilin müvafiq dövründə bu rəqəm 851 milyon manata çatmışdır. Ümumi daxili məhsulun adambaşına düşən həcmi isə 18 faiz artaraq 1801 manatdan 2128 manata çatıb. Təbii ki, dünyanın eksər ölkələrində iqtisadi böhranın sürətlə tüğyan etdiyi bir dövrdə məmləkətimizin ayrılmaz bir parçası olan Naxçıvanda qazanılan uğurlar həqiqətən də ürəkaçan olub.

Son illər iqtisadi inkişafda diqqəti cəlb edən əsas amillərdən biri də ümumi daxili məhsulda tikinti-quraşdırma işlərinin xüsusi çəkisinin davamlı olaraq yüksəlməsidir. Tikinti-quraşdırma tədbirlərinin həcmiminin artması bir tərəfdən yeni iş yerlərinin açılmasına,


əhalinin məşğulluq səviyyəsinin yüksəldilməsinə və maddi rifah halının yaxşılaşmasına şərait yaradırsa, digər tərəfdən bu yolla muxtar respublikada mövcud şəhər və kəndlərin sosial simaları ildən-ilə yeniləşir, infrastruktur potensialı hərəkətə gətirilir.


2009-cu ilin 11 ayı ərzində muxtar respublikada bütün maliyyə mənbələri hesabına əsas kapitala 367 milyon 139 min manat həcmində investisiya yönəldilib. Bu isə 2008-ci ilin müvafiq dövründə istifadə olunan 271 milyon manatlıq investisiyadan 96 milyon manat çox olub. İvestisiya qoyuluşlarının 326 milyon manatı və ya 89 fəizi tikinti-quraşdırma işlərində istifadə edilib.

Mövcud istehsal müəssisələrinin fəaliyyətini bərpa etməsi, yaxud onların yenidən qurulması, yeni emal sahələrinin yaradılması hesabına bu gün muxtar respublikada 280 növdə məhsul, o cümlədən 106 növdə ərzaq və 174 növdə qeyri-ərzaq məhsulları istehsal olunur.

Yeni istehsal sahələrinin fəaliyyətə başlaması əhalinin işlə təmin olunmasına, gəlirlərin səviyyəsinin yüksəlməsinə də səbəb olmuşdur. 2009-cu ilin ötən 11 ayı ərzində muxtar respublikada əhalinin gəlirləri 2008-ci ilin müvafiq dövrü ilə müqayisədə 31 faiz artaraq 800 milyon manatdan çox olmuşdur. 2009-cu ilin 11 ayı ərzində muxtar respublikada 4 min 481 yeni iş yeri açılmışdır ki, onun da 3 min 211-i və ya 72 faizi daimi iş yerləridir.

Naxçıvanın muxtariyyət statusu bu gün də ərazicə Azərbaycandan ayrı düşmüş, blokada şəraitində yaşayan regionda dövlət hakimiyyət orqanları-






nin ahəngdar fəaliyyətini təmin edən mühüm amildir. Əsası ümummilli liderimiz tərəfindən qoyulan qonşu xarici dövlətlərlə qarşılıqlı faydalı əməkdaşlıq siyaseti də uğurla davam etdirilir. Muxtar respublika həm də Avropa Şurası ilə geniş əməkdaşlıq edir, onun səlahiyyətli nümayəndələri bu qurumun Yerli və Regional Hakimiyətlər Konqresinin Regionlar Palatasında layiqincə təmsil olunurlar.


Naxçıvan məmləkətimiz üçün həmişə strateyi əhəmiyyətli bir bölgə olub. Dünyanın görkəmli dövlət xadimlərindən biri olan Heydər Əliyevin düşünləmiş və uzaqgörən siyasetində də bu amil həmişə üstün yer tutub. Bəlkə də elə bu mənada müdrik insan, dahi rəhbər siyasi fəaliyyətinin ayrı-ayrı dövrlərində bu diyarın möhkəmlənməsinə və inkişafına xüsusi qayğı və diqqət göstərib. Söz düşəndə də döñə-dönə deyib ki, “Naxçıvanın muxtar iyyəti tarixi hadisə olubdur. Bu çətin bir dövrə böyük bir mübarizənin nəticəsi olubdur.”

Prezident İlham Əliyev də bu ən-ənəni, siyasi xətti uğurla davam etdirməyə çalışır. Naxçıvan Muxtar Respublikasında həyata keçirilən siyaset də bölgənin Azərbaycan tərkibində ərazi bütövlüyünün qorunub saxlanılmasına, onun statusunun möhkəmlənməsinə xidmət edir. Naxçıvana səfəri çərçivəsində çıxışlarının birində dövlət başçımız bir daha bölgənin möhkəmləndirilməsinin vacibliyindən danışaraq deyib: “Naxçıvana daim xüsusi diqqət göstərilməlidir. Naxçıvan Azərbaycanın qədim diyarıdır, qədim torpağıdır, strateji əhəmiyyətə malikdir...” Qarşıda duran həlli vacib

vəzifələrdən danışan dövlət başçımız onu da deyib ki, “...Naxçıvanın tarixi-nin hələ də tədqiq edilməyə ehtiyacı olan səhifələri açılmalıdır, bu diyarın tam dolğun, obyektiv tarixi xalqımıza, habelə dünya ictimaiyyətinə olduğu kimi çatdırılmalı, erməni siyasetçilərinin tarixi saxtalaşdırmaq cəhdlərinə tutarlı cavab verilməlidir”. Bu ilin aprel ayında bir sıra xarici ölkələrin tədqiqatçı alımlarının birgə iştirakı ilə keçirilən “Nuh peygəmbər: dünya tu-fani və Naxçıvan” mövzusunda beynəlxalq simpozium da bu istiqamətdə həyata keçirilən tədbirlərdən biri olub. Həmin günlərdə Naxçıvan şəhərində Nuh peygəmbərin məzarüstü türbəsinin açılış mərasimi də olub.

Dünənə qədər əyalət mərkəzini xatırladan, bu gün isə ölkəmizin mühüm ictimai-siyasi mərkəzlərindən birinə çevrilən bu şəhər həm də dünyanın kütləvi informasiya vasitələrinin diqqətini cəlb edən böyük və nüfuzlu top-lantıllara, tədbirlərə, mərasimlərə “ev sahibliyi” edir. Aparılan quruculuq tədbirləri nəinki ölkə miqyaslı, hətta beynəlxalq səviyyəli tədbirlərin də burada keçirilməsinə zəmin yaradıb. Ötən il oktyabr ayının 2-də və 3-də Türkdilli Ölkələrin Dövlət Başçılarının Doqquzuncu Zirvə görüşünün Naxçıvanda keçirilməsi muxtar respublikanın dünya miqyasında tanidlamasında mühüm rol oynayıb. Türk dünyasının böyük siyasi xadimləri olan Türkiyə Prezidenti Abdullah Gül, Qazaxistan Prezidenti Nursultan Nazarbayev, Qırğızistan Prezidenti Kurmanbek Bakiyev də muxtar respublikanın bugünkü sosial-iqtisadi inkişafi ilə yaxından tanış olublar.





“Naxçıvanın Türkiyə üçün çox böyük əhəmiyyəti vardır... Bu sərhədimiz Türkiyənin türk respublikaları ilə coğrafi birliyini də əlaqələndirən çox rəmzi bir keçiddir. İkinci tərəfdən, Azərbaycanın digər torpaqlarından ayrı olması nəticəsində Naxçıvan ilə qonşuluq və qardaşlıq münasibətlərindən əlavə, six əlaqələrimiz vardır”, – deyən Abdullah Güll regionun geostrateji məkanda oynadığı rolü yüksək qiymətləndirib.

Bir sözlə, son on beş il ərzində Naxçıvanda dəyişən təkcə regionun statusu olmayıb. Muxtar Respublika həqiqətən inkişaf və tərəqqi dövrünə daxil olub. Təbii ki, bu inkişafda Muxtar Respublika Ali Məclisinin Sədri Vasif Talibovun böyük xidmətləri var.


Dövlətimizin başçısı cənab İlham Əliyev də muxtar respublikanın 85 illik yubiley mərasimindəki nitqində son illərdə görülən işləri, həyata keçirilən tədbirləri yüksək qiymətləndirib: “Naxçıvanda çox geniş quruculuq,


abadlıq işləri aparılır, şəhər gözəlləşir, yeni binalar tikilir, köhnə binalar təmir edilir. Bir sözlə, hər bir Naxçıvan sakini əldə edilmiş bu uğurlarla haqlı olaraq fəxr edə bilər. Mən bütün naxçıvanlıları bu böyük uğurlar münasibətilə təbrik etmək istəyirəm. Naxçıvan rəhbərliyinə və Naxçıvanın rəhbəri Vasif Talibova öz minnətdarlığımı bildirmək istəyirəm”.

Naxçıvan Muxtar Respublikası Azərbaycanın tərkib hissəsi kimi ölkəmizin ictimai-siyasi, iqtisadi-mədəni həyatı ilə həməhəng şəkildə özünün tarixi inkişaf yolunu uğurla davam etdirir. Prezident İlham Əliyevin sözləri ilə desək, “Muxtar respublika bu gün də milli dövlət quruculuğu prosesinin fəal iştirakçısıdır, ölkəmizin iqtisadi qüdrətinin artırılmasına və intellektual potensialının gücləndirilməsinə dəyərli töhfələr verir”.

İSTİFADƏ OLUNMUŞ ƏDƏBİYYAT

1. Qayıdış (1990-1993). Sənədlər toplusu. Bakı: Azərbaycan, 2008, 840 s.
2. Məmmədov M. Naxçıvan Muxtar Respublikasında ictimai-siyasi proseslər (1988-2005-ci illər). Bakı: Şirvannəşr, 2005, 208 s.
3. Məmmədov M. Milli istiqlal mücadiləsinin Naxçıvan mərhələsi // Dirçəliş-XXI əsr, 2008, 116-117
4. Məmmədov M. Naxçıvanın iqtisadi potensialı daha da güclənəcək // Azərbaycan, 24 iyun 2008
5. Məmmədov M. Naxçıvan inkişaf edir, çiçəklənir (Üçüncü çağırış Naxçıvan MR Ali Məclisinin səkkizinci sessiyasından qeydlər) // Azərbaycan, 30 dekabr 2009
6. Məmmədov M. Naxçıvan inkişafının sürətli mərhələsinə qədəm qoyur // Azərbaycan, 16 yanvar 2010
7. “Naxçıvan Muxtar Respublikasının 85 illik yubileyinin keçirilməsi haqqında” Azərbaycan Respublikası Prezidentinin Sərəncamı // Azərbaycan, 7 fevral 2009
8. Naxçıvan Muxtar Respublikasının 85 illik yubileyinə həsr edilmiş təntənəli yubiley mərasimində Azərbaycan Prezidenti İlham Əliyevin nitqi // Azərbaycan, 5 avqust 2009





9. Naxçıvan Muxtar Respublikasının 85 illik yubileyinə həsr edilmiş təntənəli yubiley mərasimində // Naxçıvan, 5 avqust 2009
10. Naxçıvan Muxtar Respublikasının 85 illik yubileyi ilə bağlı keçirilən tədbirdə Naxçıvan MR Ali Məclisinin Sədri Vasif Talibovun çıxışı // Azərbaycan, 5 avqust 2009

NAKHCHIVAN IN THE PERIOD OF INDEPENDENCE. *Mamed Mamedov.* The work makes analysis of main historical stages and results of social-political and social-economic development of Nakhchivan as the region that played a special role in the 80-90s of the last century in starting national movement for freedom in Azerbaijan with the aim to get state independence, to ensure sovereignty and territorial integrity of the Republic. Underlying vital character of election of the nationwide leader of Azerbaijan Heydar Aliyev as Chairman of the Supreme Council of Nakhchivan, the author analyzes the key aspects of conducting democratic reforms, strategic trends in boosting economy, implementation of social programs in Autonomy.

НАХЧЫВАН В ПЕРИОД НЕЗАВИСИМОСТИ. *Мамед Мамедов.* В работе проводится анализ основных исторических этапов и итогов общественно-политического и социально-экономического развития Нахчывана как региона, сыгравшего особую роль в 80-90-х гг. прошлого века в развертывании национально-освободительного движения в Азербайджане с целью обретения государственной независимости, обеспечения суверенитета и территориальной целостности республики. Особо отмечая судьбоносный характер избрания общегенерального лидера Азербайджана Гейдара Алиева председателем Верховного Совета Нахчывана, автор исследует важнейшие аспекты проведения демократических реформ, стратегических направлений подъема экономики, реализации социальных программ в автономии.

